



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII]

SATURDAY, 16th APRIL, 2022/CAITRA 26, 1944

[No. 31

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ના કલમ-૧૪૪ તથા
નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ હેઠળનું જાહેરનામું

વંચાણે લીધા :

- કેન્દ્રીય ગૃહ મંત્રાલયના તા. ૨૭-૦૧-૨૦૨૨ના હુકમ ક્રમાંક : 40-3/2020-DM-I(A)
- રાજ્ય સરકારના ગૃહ વિભાગના તા. ૩૦-૦૨-૨૦૨૨ ના હુકમ ક્રમાંક : વિ-૧/કઅવ/૧૦૨૦૨૦/૪૮૨

જાહેરનામું

નં. ડીએમ/મેજ/COVID-19/૪૨/૨૦૨૨.-સમગ્ર દેશમાં COVID-19 ની અસરો ધ્યાને લેતા કેન્દ્રીય ગૃહ મંત્રાલયના વંચાણે લીધા-(૧) થી થઈ આવેલ માર્ગદર્શક સૂચનાઓ ધ્યાને લેતા રાજ્ય સરકારના ગૃહ વિભાગ દ્વારા વંચાણે લીધા-(૨) ના હુકમથી કોરોનાના સંક્રમણને અટકાવવા માટે તા. ૦૪-૦૨-૨૦૨૨ ના સવારના ૦૬-૦૦ કલાકથી તા. ૧૧-૦૨-૨૦૨૨ ના રોજ સવારના ૦૬-૦૦ કલાક સુધી નિયંત્રણો અમલમાં મુકવામાં આવેલ છે.

૨. આથી, અત્રેના જિલ્લામાં રાજ્ય સરકારના ગૃહ વિભાગના ઉક્ત વંચાણે લીધા-(૨) ના હુકમથી થઈ આવેલ સૂચનાઓની ચૂસ્ત અમલવારી કરવા સાડુ તે મુજબનું જાહેરનામું પ્રસિધ્ધ કરવું મને જરૂરી જણાય છે.

૩. સબબ, હું, એમ. એ. પંડ્યા (IAS), જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ સત્તાની રૂએ ફરમાવું છું કે, સમગ્ર દેવભૂમિ દ્વારકા જિલ્લામાં નીચે મુજબના નિયંત્રણો તા. ૦૪-૦૨-૨૦૨૨ ના સવારના ૦૬-૦૦ કલાકથી તા. ૧૧-૦૨-૨૦૨૨ ના સવારના ૦૬-૦૦ કલાક સુધી અમલમાં મુકવામાં આવે છે.

૧.	સમગ્ર જિલ્લામાં તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક કાર્યક્રમો જેવા જાહેર સમારંભો તેમજ ધાર્મિક સ્થળો	ખુલ્લામાં મહત્તમ ૧૫૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૧૫૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
૨.	લગ્ન પ્રસંગ	ખુલ્લામાં મહત્તમ ૩૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૧૫૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે. લગ્ન પ્રસંગ માટે DIGITAL GUJARAT PORTAL પર નોંધણી કરાવવાની રહેશે.

૩.	અંતિમક્રિયા/દફનવિધી	મહત્તમ ૧૦૦ (એકસો) વ્યક્તિઓની મંજૂરી
૪.	પબ્લિક તથા પ્રાઈવેટ બસ ટ્રાન્સપોર્ટ	નોન એ.સી. બસ સેવાઓ ૭૫% ક્ષમતા સાથે (Standing not allowed) જયારે એ.સી. બસ સેવાઓ મહત્તમ ૭૫% પેસેન્જર કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કફર્યુમાંથી મુક્તિ આપવામાં આવે છે.
૫.	સિનેમા હોલ	બેઠક ક્ષમતાના ૫૦%થી ચાલુ રાખી શકાશે.
૬.	જીમ	સમાવેશ ક્ષમતાના ૫૦%થી ચાલુ રાખી શકાશે.
૭.	વોટર પાર્ક તથા સ્વિમીંગ પુલ	ક્ષમતાના ૫૦% સાથે ચાલુ રાખી શકાશે.
૮.	વાંચનાલયો	બેઠક ક્ષમતાના ૫૦%થી ચાલુ રાખી શકાશે.
૯.	ઓડિટોરીયમ, એસેમ્બલી હોલ, મનોરંજકસ્થળો	બેઠક ક્ષમતાના ૫૦%થી ચાલુ રાખી શકાશે.
૧૦.	જાહેર બાગ-બગીચાઓ	રાત્રિના ૧૦-૦૦ કલાક સુધી
૧૧.	ધો ૮ થી પોસ્ટ ગ્રેજ્યુએટ કોર્ષ સુધીના કોચીંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેના કોચિંગ સેન્ટરો	સ્થળની ક્ષમતાના મહત્તમ ૫૦% વિદ્યાર્થીઓ સાથે
૧૨.	શૈક્ષણિક સંસ્થાઓ	શિક્ષણ વિભાગ દ્વારા બહાર પાડવામાં આવતી સૂચનાઓને આધિન ચાલુ રાખી શકાશે.
૧૩.	શાળા, કોલેજ અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ	કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
૧૪.	સ્પોર્ટ્સ કોમ્પ્લેક્સ/ સ્પોર્ટ્સ સ્ટેડીયમ/સંકુલમાં રમતગમત	પ્રેક્ષકોની ઉપસ્થિતિ વગર ચાલુ રાખી શકાશે.

ઉપરોક્ત તમામ આર્થિક પ્રવૃત્તિઓ સાથે સંકળાયેલા માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનના બે ડોઝ ફરજિયાત રહેશે.

૪. કેન્દ્રીય ગૃહ મંત્રાલયના તા. ૨૭-૧૨-૨૦૨૧ ના હુકમથી જાહેર કરવામાં આવેલ નીચે મુજબના National Directives for Covid-19 નું સમગ્ર જિલ્લામાં તમામએ ચૂસ્તપણે પાલન કરવાનું રહેશે.

1. **Face Covering** : compulsory in public place, workplace, during transport
2. **Social distancing** : Individuals must maintain a minimum distance of 6 feet distance in public places. Shops will ensure physical distancing among customers.
3. **Spitting in public place** will be punishable with fine, as per existing laws, rules or regulations.

: વિસ્તાર :

આ જાહેરનામું સમગ્ર દેવભૂમિ દ્વારકા જિલ્લા વિસ્તારમાં લાગુ પડશે.

: અમલવારી તો સમય :

આ જાહેરનામું તા. ૦૪-૦૨-૨૦૨૨ ના સવારના ૦૬-૦૦ કલાક થી તા. ૧૧-૦૨-૨૦૨૨ ના સવારના ૦૬-૦૦ કલાક સુધી અમલમાં રહેશે.

વધુમાં, કોવિડ-૧૯ અન્વયે કેન્દ્રીય ગૃહ મંત્રાલય/રાજ્ય સરકારશ્રીના ગૃહ વિભાગના વખતો-વખતના હુકમથી આપવામાં આવેલ આદેશો તથા માર્ગદર્શક સૂચનાઓ આખરી રહેશે અને તેનો તમામે ચૂસ્તરીતે અમલ કરવાનો રહેશે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધિ કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકાએ સદરહું હુકમ નિર્દિષ્ટ કરેલ વિસ્તારમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા લાઉડ સ્પીકર તેમજ સ્થાનિકેથી પ્રસિધ્ધિ થતા વર્તમાનપત્રો દ્વારા તેની બહોળી જાહેરાત કરી / કરાવીને પ્રસિધ્ધ કરશે.

આ જાહેરનામાની જોગવાઈઓ/કિન્દ્ર/રાજ્ય સરકારની કોવિડ-૧૯ અંગેની માર્ગદર્શિકાઓના ઉલ્લંઘન કરનાર વ્યક્તિ વિરૂધ્ધ The EPIDEMIC DISEASES Act-1897 અન્વયે THE GUJARAT EPIDEMIC DISEASES COVID-19 REGULATION-2020 ની જોગવાઈઓ તથા “ધ ડિઝાસ્ટર મેનેજમેન્ટ એક્ટ” ની જોગવાઈઓ તથા ભારતના ફોજદારી કાર્યરીતિ અધિનિયમ-૧૮૬૦ ની કલમ-૧૮૮ અન્વયે કાનુની કાર્યવાહીને પાત્ર થશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા હેડ કોન્સ્ટેબલ તથા તેમનાથી ઉપરના દરજ્જાના પોલીસ અધિકારીઓને આ હુકમનો ભંગ કરનાર વ્યક્તિઓ વિરૂધ્ધ ભારતના ફોજદારી અધિનિયમ-૧૮૬૦ ની કલમ-૧૮૮ અન્વયે ફરિયાદ માંડવા માટે અધિકૃત કરવામાં આવે છે.

આ જાહેરનામાનું અસરકારક અમલીકરણ તમામે કરવાનું રહેશે.

આજ તા. ૦૪-૦૨-૨૦૨૨ ના રોજ મારી સહી કરી તથા કચેરીની મહોર લગાવી હુકમ બહાર પાડવામાં આવ્યો.

દેવભૂમિ દ્વારકા, ૦૪ માહે ફેબ્રુઆરી, સને ૨૦૨૨.

એમ. એ. પંડ્યા
જિલ્લા મેજિસ્ટ્રેટ,
દેવભૂમિ દ્વારકા.

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

ક્રમાંક : ડીએમ/હથપ/વી.ફા.બ./૭૦/૨૦૨૨.-સેનાપતિશ્રી, રાજ્ય અનામત પોલીસ દળ જુથ-૧૭, ચેલા, જામનગર દ્વારા પોલીસ અધિક્ષકશ્રી, જામનગર સમક્ષ તા. ૦૧-૦૨-૨૦૨૨ ની અરજીથી તેમના હસ્તકની વિજરખી ફાયરિંગ રેન્જ માટે ફાળવવામાં આવેલ વિસ્તારમાં તા. ૧૫-૦૨-૨૦૨૨ થી તા. ૨૮-૦૨-૨૦૨૨ દિવસ-૧૪ દરમિયાન ફાયરિંગ પ્રેક્ટીસ કરવાની હોવાથી ફાયરિંગ બટ ફાળવવા દરખાસ્ત રજૂ કરવામાં આવેલ છે.

પોલીસ અધિક્ષકશ્રી, જામનગરના તા. ૧૪-૦૨-૨૦૨૨ ના પત્ર ક્રમાંક : સીબી/૧/૧૨૩/વી.ફા.બ./૧૪૧/૨૦૨૨ થી વિજરખી ખાતેનું પોલીસ ફાયરિંગ બટ જરૂરી સુરક્ષા અને સલામતી જાળવણી શરતે ફાળવવામાં આવેલ છે.

સેનાપતિશ્રી, રાજ્ય અનામત પોલીસ દળ જુથ-૧૭, ચેલા, જામનગર ની દરખાસ્ત વાજબી અને યોગ્ય જણાય છે.

જેથી, હું, મિતેશ પી. પંડ્યા, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઠિએ આથી ફરમાવું છું કે, પોલીસ વિભાગને વિજરખી ફાયરિંગ રેન્જ માટે ફાળવવામાં આવેલ વિસ્તારમાં તા. ૧૫-૦૨-૨૦૨૨ થી તા. ૨૮-૦૨-૨૦૨૨ દિવસ-૧૪ દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬)ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે. તથા આ જાહેરનામાંના ભંગ કરનાર ઈસમો વિરુધ્ધ પગલા લેવા માટે થાણાના હેડ કોન્સ્ટેબલથી નીચેના ના હોય તેવા પોલીસ અધિકારીશ્રીઓને ગુજરાત પોલીસ અધિનિયમ-૧૯૫૧ ની કલમ-૧૩૧ અન્વયે ફરિયાદ કરવા અધિકૃત કરવામાં આવે છે.

આ જાહેરનામાંની જાહેર જનતાને જાણ થાય તે રીતે સેનાપતિશ્રી, રાજ્ય અનામત પોલીસ દળ જુથ-૧૭, ચેલા, જામનગર એ તેની બહોળી પ્રસિધ્ધી કરાવવાની રહેશે અને ફાયરિંગ રેન્જની આસપાસ લાલઝંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે. તેમજ પોલીસ અધિક્ષકશ્રી, જામનગરના તા. ૧૪-૦૨-૨૦૨૨ ના પત્રમાંની શરતો પાલન કરવાનું રહેશે.

આજ તા. ૧૪ માહે ફેબ્રુઆરી, સને-૨૦૨૨ ના મારી સહી તથા કચેરીની મહોર લગાવી બહાર પાડ્યું.

જામનગર, ૧૪ માહે ફેબ્રુઆરી, સને ૨૦૨૨.

મિતેશ પી. પંડ્યા
અધિક જિલ્લા મેજિસ્ટ્રેટ
જામનગર જિલ્લો.

